



גאווערנער קעטי האוקול

אויף תיכף ארויסצוגעבן: 9/8/2022

גאווערנער האוקול אנאנסירט 35 מיליאן דאלער צו באקומען פאר קביעות'דיגע שטיצנדע האַזינג פראיעקטן

[פארבעט פאר פארשלאגן](#) ארויסגעגעבן פאר פינאנצירונג דורך דער עמפייער סטעיט שטיצנדע האַזינג איניציאטיוו

אויסטיילונגען צו פארזארגן אפעראציע הוצאות פאר 1,400 שטיצנדע האַזינג יוניטס לענגאויס דעם סטעיט

גאווערנער קעטי האוקול האט היינט אויסגעמאלדן אז עס איז פאראן 35 מיליאן דאלער אין פינאנצירונג צוצושטעלן שטיצנדע סערוויסעס פאר צוגענגליכע האַזינג פראיעקטן איבערן סטעיט. די זיבעטע רונדע פינאנצירונג דורך דער עמפייער סטעיט שטיצנדע האַזינג איניציאטיוו וועט העלפן דעקן אפעראציע אויסגאבן פאר 1,400 דירות פון קביעות'דיגע שטיצנדע האַזינג וואס וועט העלפן רעדוצירן האַזינג אומסטאביליטעט צווישן עמפינדליכע טיילן פון דער באפעלקערונג אין ניו יארק.

“שטיצנדע האַזינג איז א קריטישער שטאנדטייל אין אונזערע באמיונגען צו בויען ארייננעמיגע קאמיוניטיס און זיכער מאכן אז אלע ניו יארקער האבן א זיכערן, צוגענגליכן ארט אנצורופן א היים, ” האט גאווערנער האוקול געזאגט. “די פינאנצירונג היינט אויסגעמאלדן דורך דער עמפייער סטעיט שטיצנדע האַזינג איניציאטיוו וועט זיין קריטיש אויף צו אדרעסירן די שרשים און די הויפט אורזאכן פון האַזינג אומסטאביליטעט און הייבן אונזער מערסט עמפינדליכע און באזייטיגטע טיילן פון דער באפעלקערונג.”

דער סטעיט אפיס פאר גייסטישע געזונט — די פירנדע איינשאפונג אגענטור פאר דער איניציאטיוו — האט ארויסגעגעבן א [פארבעט פאר פארשלאגן](#) היינט פאר עמפייער סטעיט שטיצנדע האַזינג איניציאטיוו פינאנצירונג, וואס איז אויסגעטיילט געווארן דורך א צווישן-אגענטור ארבעטס-גרופע פון אכט סטעיט אגענטורן וואס דינען עמפינדליכע ניו יארקער. די איניציאטיוו פארזארגט אפערירונג געלטער פאר שטיצנדע סערוויס פארזארגער וואס דינען היימלאזע וועטעראנען און זייערע פאמיליעס; געליטענע פון שטוב-געוואלדפארברעכנס; סיניאָרס אדער עמפינדליכע זקנים; יונגע ערוואקסענע מיט א היסטאריע פון זיין איינגעזעצט, היימלאזיגקייט אדער אויפצי אויפפאסונג; כראניש היימלאזע יחידים און פאמיליעס; מענטשן מיט אינטעלעקטועלע אדער אנטוויקלונג דיסאביליטיס; מענטשן וואס קומען צוריק אריין אין דער קאמיוניטי פון טורמע; און די וועלכע לעבן מיט HIV אדער AIDS, ערנסטע גייסטישע קרענק און / אדער סובסטאנץ באניץ אומארדענונג.

פראיעקטן קענען באקומען ביז 25,000 דאלער פער דירה פער יאר פאר סערוויס און אפעראציע געלטער וואס זענען נייטיג צו אפערירן פערמאנענטע אונטערהאלטנדע האַזינג יוניטס. עס ווערט געראכטן אז אפליקאנטן וועלן זיך איינשאפן באזונדערע קאפיטאל פאנדינג צו פינאנצירן די דעוועלאפמענט און קאנסטרוקציע פון זייער האַזינג פראיעקט.

פינאנצירונג פארטיילט דורך דער איניציאטיוו קען געניצט ווערן צוצושטעלן רענט הילף און סערוויסעס צו בארעכטיגטע געצילטע טיילן פון באפעלקערונג אויף צו פארזיכערן זייער האוזינג סטאביליטעט. ערלויבטע באניץ רעכענט אריין רענט סובסידיעס און אנדערע וואוינונג הוצאות; סערוויסעס אדער שטאב אויף צו אידענטיפיצירן און אויסזוכן בארעכטיגטע מענטשן וואס דארפן האוזינג; געווענליכע און אויפפירונג-געזונטהייט סערוויסעס; באשעפטיגונג און וואקאציאנאלע טרענירונג; בילדונגס הילף, ערציאונגס פעאיגקייטן אנטוויקלונג און שטיצע; טשיילד-קעיר הילף באראטונג און קריזיס אינטערווענץ; קינדערס סערוויסעס, אריינגערעכנט בילדונג שתדלנות ארבעט, שטיצע, און יעוץ; און הוצאות פארבינדן מיט סערוויסעס וואס העלפן יחידים און פאמיליעס זיך האלטן אין סטאבילע וואוינונגס אומשטענדן.

פארשונג האט געוויזן אז קביעות'דיגע שטיצנדע האוזינג רעדוצירט די פארלאנג פאר שיץ-ערטער, שפיטאל בעטן, עמערדזשענסי רומס, טורמעס און תפיסות, אין צוגאב צו האבן א פאזיטיווע השפעה אויף באשעפטיגונג, שולע אנטוויקלונג, און גייסטישע און פיזישע וואוילזיין. שטיצנדע האוזינג פראיעקטן קענען אויך פאזיטיוו משפיע זיין אויף געגנטער דורך נייע קאנסטרוקציע אדער דורך רעהאביליטירן עקזיסטירנדע געביידעס.

די עמפייער סטעיט שטיצנדע האוזינג איניציאטיוו איז א וויכטיגע באשטאנדטייל פון גאווערנער האוקוליס דרייטע גאנץ-סטעיטי'גע פלאן צו מאכן האוזינג מער צוגענגליך, יושר'דיג, און סטאביל. אין דעם פינאנץ-יאר 2023 סטעיט בודזשעט, האט גאווערנער האוקול ערפאלגרייך געשאפן א נייע 25 ביליאן דאלערדיגן, פינף-יעריגן ארומנעמיגן האוזינג פלאן וואס וועט העכערן האוזינג פארזארגונג דורך שאפן אדער אפהיטן 100,000 צוגענגליכע דירות לענגאויס ניו יארק, אריינגערעכנט 10,000 מיט שטיצע סערוויסעס פאר עמפינדליכע טיילן פון דער באפעלקערונג, אינאיינעם מיט די עלעקטריזירונג פון נאך 50,000 דירות.

ניו יארק סטעיט אפיס פאר גייסטישע געזונט קאמיסיאנערין דר. ען סוליווען האט געזאגט, "דער ESSH פראגראם, און גאווערנער האוקוליס אנטשלאסנקייט צו שטיצנדע האוזינג האבן צוגעשטעלט נייע געלעגנהייטן צו טויזנטער עמפינדליכע יחידים און פאמיליעס. שטיצנדע האוזינג איז א מעכטיגע רעסאָרס וואס העלפט מענטשן וואוינען פראדוקטיווע, הצלחה'דיגע און סיפוק'דיגע לעבנס אין זייערע אייגענע היימען און אין זייערע אייגענע קאמיוניטיס, און מיר, ביי OMH, זענען שטאלץ זיך אנצושליסן מיט אונזערע שותפים אין סטעיט רעגירונג אנצובאטן די פינאנצירונג געלעגנהייט."

ניו יארק סטעיט העלט דעפארטמענט קאמיסיאנערין מערי טי. באסעט האט געזאגט, "צוטריט צו צוגענגליכע און שטיצנדע האוזינג טוט נישט בלויז פארבעסערן די לעבנס-קוואליטעט פון ניו יארקער נאר עס פארבעסערט אויך זייער פערזענליכע געזונט, און ערמעגליכט פאר פילע פון זיי צו פארלאזן היימלאזיגקייט און וואוינען אין קביעות'דיגע האוזינג אינערערהאלב דער קאמיוניטי. דאס איז ווידער נאך א משל פון גאווערנער האוקוליס אנטשלאסנקייט צו שטיצן די מערסט באדערפטיגע ניו יארקער. דורך בויען צוגענגליכע האוזינג, מיט אויפן-ארטיגע סאציעלע סערוויסעס, הייבט דער עמפייער סטעיט שטיצנדע האוזינג איניציאטיוו סאציעלע גלייכקייט און עקאנאמישע בליאונג פאר אלע ניו יארקער."

ניו יארק סטעיט 'האומס ענד קאמיוניטי ריניועל' קאמיסיאנערין רוט-ענע וויסנאוסקאס האט געזאגט, "שטיצנדע האוזינג גיבט פאמיליעס און יחידים די געלעגנהייט צו עררייכן סטאבילע און געזונטע לעבנס אין דעם געגנט וואס זיי וועלן זיך אויך און אין היימען וואס זיי קענען רופן זייער אייגענע. רונדע 7 פון דער ערפאלגרייכער עמפייער סטעיט שטיצנדע האוזינג איניציאטיוו וועט מאכן 35 מיליאן דאלער גרייט אויף צו העלפן נאך 1,400 ניו יארקער הויזגעזינדער. א דאנק גאווערנער האוקוליס לאנגיעריגע אנטשלאסנקייט צו באקעמפן היימלאזיגקייט און האוזינג אומזיכערהייט, וועלן מיר פארזעצן ווייטער צו בויען און אפהיטן ארייננעמיגע צוגענגליכע האוזינג דעוועלאפמענטס וועלכע רעזולטירן אין שטערקערע און מער יושר'דיגע קאמיוניטיס."

ניו יארק סטעיט אפיס פון צייטווייליגע און דיסאביליטי הילף קאמיסיאנער דעניעל דאָבליו. טיעץ האט געזאגט, "גאווערנער האוקול אנערקענט אז עס פאדערט זיך מער ווי ציגל און ליים כדי צוצושטעלן האָזינג פאר די וועלכע האבן מיטגעמאכט היימלאזיגקייט, און די עמפייער סטעיט שטיצנדע האָזינג איניציאטיוו איז פונדאמענטאל צו די באמיאונגען. די קאמבינאציע פון האָזינג און שטיצע סערוויסעס קען העלפן סטאביליזירן די לעבנס פון געוויסע פון אונזערע מערסט אומבאהאלפענע ניו יארקער מיט-בירגער, זיי צו געבן האפענונג און געלעגנהייט פאר א בעסערן לעבן."

ניו יארק סטעיט אפיס פאר מענטשן מיט אנטוויקלונג דיסאביליטיס קאמיסיאנערין קערי נייפעלד האט געזאגט, "די גאווערנער'ס עמפייער סטעיט שטיצנדע האָזינג איניציאטיוו שטעלט ווייטער צו העכסט-נייטיגע געלעגנהייטן פאר ניו יארקער מיט אנטוויקלונג דיסאביליטיס צו קענען וואוינען זעלבסטשטענדיגעהייט און גלייכצייטיג באקומען די הילף אין וואס זיי נייטיגן זיך. מיט יעדע יאר'ס פארברייטערונג פון דעם פראגראם, קענען מער מענטשן פארוויקליכן זייער טרוים פון האבן אן אייגן וואוינ-ארט. OPWDD פריידט זיך צו שטיצן דער אונטערנעמונג ווידעראמאל דאס יאר אנצובאטן האפענונג, שטאלץ און סיפוק פאר נאך מער ניו יארקער מיט אנטוויקלונג דיסאביליטיס אזוי ווי זיי ווערן געשטיצט צו וואוינען אין זייער אייגענער היים און ווערן א חלק פון זייער קאמיוניטי."

ניו יארק סטעיט אפיס פאר פארמיידן שטוב-געוואלדטאט עקזעקיוטיוו דירעקטארין קעלי אווענס האט געזאגט, "שטוב-געוואלדפארברעכנס איז א פירנדע גורם פון היימלאזיגקייט פאר פרויען און קינדער אין די פאראייניגטע שטאטן. אן צוטריט צו זיכערע און צוגענגליכע האָזינג, דארפן געליטענע פון דזשענדער-באזירטע געוואלדפארברעכנס אפטמאל זיך אויסוועלן צווישן היימלאזיגקייט און א לעבן פון באַעוולהיט ווערן. די עמפייער סטעיט שטיצנדע האָזינג איניציאטיוו אדרעסירט דער קריטישער נויט און שאפט די געלעגנהייטן פאר מער קרבנות צו קענען אריבערגיין צו א לעבן פון פרייהייט. עס איז מיר א כבוד צו סערווירן א גאווערנער וואס פארשטייט די שניידפונקט צווישן האָזינג סטאביליטעט און דזשענדער-באזירטע געוואלדפארברעכנס און שטיצט קרבנות-צענטרירטע איניציאטיוון וועלכע שטעלן זיכערהייט צום ערשט."

ניו יארק סטעיט אפיס פאר עדיקשען סערוויסעס און שטיצע קאמיסיאנער טשינאזא קונינגהעם האט געזאגט, "דאס האבן א סטאבילן און זיכערן ארט צו רופן א היים איז העכסט-נייטיג פאר מענטשן באוויקלט דורך סובסטאנץ באניץ אומארדענונג, און איך בין דאנקבאר פאר גאווערנער האוקול'ס אנטשלאסנקייט צו שאפן מער שטיצנדע האָזינג אפציעס לענגאויס ניו יארק סטעיט. א דאנק די נייע יוניט, וועלן מער ניו יארקער קענען באקומען די סערוויסעס אין וועלכע זיי נייטיגן זיך צו שטיצן זייער געזונט."

ניו יארק סטעיט אפיס פאר קינדער און פאמיליע סערוויסעס קאמיסיאנערין שיעלע דזשעי. פול האט געזאגט, "יונגע ערוואקסענע נייטיגן זיך אין סטאבילע האָזינג אויף צו קענען מצליח זיין אין לעבן, צי זיי זענען פריער געווען היימלאז, צי זיי עלטערן זיך ארויס פונים אויפצי אויפפאסונג סיסטעם אדער קערן זיך אום צו דער קאמיוניטי נאך א יוגנטליך-יוסטיץ פלאצירונג. זיכערע און שטיצנדע האָזינג באט אן די זיכערקייט אין וואס יוגנטליכע נייטיגן זיך כדי צו קענען פאקוסירן אויף נאכגיין בילדונג, באשעפטיגונג, אדער א וואקציאנעלע געלעגנהייט אין שטיצע פון פירן פראדוקטיווע און געזונטע לעבנס."

###